



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2313/41 - 2023 ජනවාරි මස 04 වැනි බදාදා - 2023.01.04

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

##### බස්නාහිර පළාතේ පළාත් සභාව

ආණ්ඩුක්‍රම ව්‍යවස්ථාවේ 13 වන ආණ්ඩුක්‍රම ව්‍යවස්ථා සංශෝධනයේ 154 ඇ ව්‍යවස්ථාව සමග කියවිය යුතු බස්නාහිර පළාතේ 1991 අංක 4 දරන පළාත් පාලන ආයතන වල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 වන වගන්තිය යටතේ හා 1989 අංක 12 දරන පළාත් සභා (අනුශාංගික විධිවිධාන) පනතේ දෙවන වගන්තිය සමග කියවිය යුතු නගර සභා ආඥාපනතේ 184(1අ) වන වගන්තිය යටතේ පැවැත්වෙන පරීක්ෂණය

බස්නාහිර පළාතේ ආණ්ඩුකාරවර රොෂාන් ගුණතිලක වන මම, ආණ්ඩුක්‍රම ව්‍යවස්ථාවේ 13 වන ආණ්ඩුක්‍රම ව්‍යවස්ථා සංශෝධනයේ 154 ඇ ව්‍යවස්ථාව සමග කියවිය යුතු බස්නාහිර පළාතේ 1991 අංක 4 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 වන වගන්තිය යටතේ හා 1989 අංක 12 දරන පළාත් සභා (අනුශාංගික විධිවිධාන) පනතේ දෙවන වගන්තිය සමග කියවිය යුතු නගර සභා ආඥාපනතේ 184(1අ) වගන්තියේ සඳහන් විධිවිධානවලට අනුකූලව මා වෙත පැවරී ඇති බලතල ප්‍රකාරව පහත සඳහන් කරුණු හේතු කොටගෙන මහරගම නගර සභාවේ සභාපති වශයෙන් කටයුතු කිරීමේදී ඉහත කී බස්නාහිර පළාතේ 1991 අංක 4 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 වන වගන්තිය යටතේ සඳහන් වැරදි ක්‍රියා හා 255 අධිකාරය වන නගර සභා ආඥාපනතේ 184(1) උප වගන්තිය යටතේ දක්වනු ලබන වරදවල් සිදු කර තිබේද යන්න පරීක්ෂා කර මාස 3 ක් ඇතුළත වාර්තාවක් ඉදිරිපත් කිරීම පිණිස ඒක පුද්ගල පරීක්ෂණ සභාවක් වශයෙන් විශ්‍රාමික අභියාචනාධිකරණ විනිසුරු චන්ද්‍රදාස නානායක්කාර මහතා පත් කරමි.

මහරගම නගර සභාවේ සභාපතිට අදාළව පරීක්ෂා කළ යුතු කරුණු/චෝදනා නම්,

1. මහරගම නගර සභාවේ සභාපති වශයෙන් කටයුතු කරමින් මහරගම නගර සභාවට අයත් සියඹලා ගහ ඉඩමේ පෙරමුසු අංගනය ඉදිකිරීම සඳහා රුපියල් පන් ලක්ෂ පනස් දහස් අටසිය විසි හතයි ගත එකක (රු. 550,827.01) මුදලක් හෝ ඊට ආසන්න මුදලක් මහරගම නගර සභාවේ අනුමැතියකින් තොරව මහරගම නගර සභා අරමුදලින් වියදම් දැරීමෙන් හෝ වියදම් දැරීමට සැලැස්වීමෙන් 255 අධිකාරය වන නගර සභා ආඥාපනතේ 184 වගන්තිය යටතේ සඳහන් නගර සභා ආඥාපනත යටතේ ඔහු වෙත පිරිනමා ඇති බලතල අනිසි ලෙස ක්‍රියාත්මක කර තිබේද යන්න.
2. මහරගම නගර සභාවේ සභාපති වශයෙන් කටයුතු කරමින් 2022.01.01 දින සිට මේ දක්වා කාලසීමාව තුළ මහරගම නගර සභාව විසින් ක්‍රියාත්මක කිරීමට තීරණය කරන ලද පහත සඳහන් සංවර්ධන ව්‍යාපෘති එකක් හෝ කිහිපයක් හෝ ක්‍රියාත්මක කිරීමට ගිවිසුම් ගත නොවීමෙන් හා ගිවිසුම් ගත වීම දිගින් දිගටම ප්‍රමාද කිරීමෙන් 255 අධිකාරය වන නගර සභා ආඥාපනතේ 19(3) උප වගන්තිය යටතේ නියම කර ඇති කාර්යය ඉටු කිරීම ඕනෑකමින්ම නොසලකා හැර තිබීම.



ඉහත කී ව්‍යාපෘති,

- I. තලපත්පිටිය දෙල්ගහවත්ත අග කොටස කාපටි යොදා සංවර්ධනය කිරීම රු. 1,900,000.00
  - II. උඩහමුල්ල දියකඩහේන පාර නඩුකාර වත්ත පිං ලිඳ ප්‍රතිසංස්කරණය කිරීම රු. 630,000.00
  - III. උඩහමුල්ල සරණපාල නාහිමි මාවතේ වෙල අසල වරිපනම අංක 89/2 නිවස අසල සිට ඉදිරියට පැති බැම්ම ඉදිකිරීම (පළමු වන අදියර) රු. 1,700,000.00
  - IV. මිරිහාන බෝධිය පාර, සල් ගහ පටුමගේ කාණුව සැකසීම රු. 125,000.00
  - V. උඩහමුල්ල සරණපාල නාහිමි මාවතේ වෙල අසල වරිපනම අංක 89/2 නිවස අසල සිට ඉදිරියට පැති බැම්ම ඉදි කිරීම (දෙවන අදියර) රු. 1,000,000.00
3. මහරගම නගර සභාවේ සභාපති වශයෙන් කටයුතු කරමින් 2021.11.23 දින හෝ ඊට ආසන්න දිනයක අංක 365, ශාන්ති මාවත, මාකුඹුර, පත්තිපිටිය පිහිටි පෞද්ගලික දේපලට ප්‍රධාන විදුලි රැහැන් පද්ධතියෙන් විදුලි මනුව ට පරිබාහිරව අනවසරයකින් ලබාගත් විදුලිය සම්බන්ධයෙන් මහරගම නගර සභාවේ සභාපති වශයෙන් තමන්ට පෞද්ගලික දේපලක් සඳහා අනවසරයෙන් විදුලිය ලබා ගැනීමට නගර සභා ආඥාපනත යටතේ බලතල පිරිනැමී ඇති බවට හැඟවෙන ආකාරයේ සාවද්‍ය ප්‍රකාශයක් මාධ්‍යයට ඉදිරිපත් කර පොදු මහජනතාව නොමග යවන ආකාරයට හා/හෝ මහරගම නගර සභාව අපකීර්තියට ලක්වන ආකාරයට ප්‍රකාශයක් කිරීමෙන් ලිඛිත නීතිය යටතේ මහරගම නගර සභාවේ සභාපතිවරයා වෙත පිරිනමා ඇති බලතල අනිසි ලෙස ක්‍රියාත්මක කර තිබීම.
  4. මහරගම නගර සභාවේ සභාපතිවරයා වශයෙන් කටයුතු කරමින් 2021.09.24 දිනැතිව පවත්වන ලද නගර සභා මහා සභා රැස්වීම ට අදාළව න්‍යාය පත්‍රයෙහි අංක 5.1.12 දරන අයිතමයෙන් ඉදිරියට ඇතුළත්ව නගර සභාවේ අනුමැතිය සඳහා ඉදිරිපත් කර තිබූ වියදම් මහරගම නගර සභාව අනුමත කර නොතිබියදී අදාළ වියදම් සභාව අනුමත කරන ලද වියදම් වශයෙන් සලකා කටයුතු කිරීමෙන් 255 අධිකාරය වන නගර සභා ආඥාපනතේ 184 වගන්තිය යටතේ සඳහන් නගර සභා ආඥාපනත යටතේ ඔහු වෙත පිරිනමා ඇති බලතල අනිසි ලෙස ක්‍රියාත්මක කිරීම.
  5. මහරගම නගර සභාවේ සභාපතිවරයා වශයෙන් කටයුතු කරමින් මහරගම නගර සභා බල ප්‍රදේශය තුළ මාකුඹුර ආදාහනාගාරය ඉදිකිරීමට අදාළව රුපියල් තුන් කෝටි පනස් හත් ලක්ෂයක් (රු. 35,700,000/-) හෝ ඊට ආසන්න ඇස්තමේන්තු වටිනාකමක් ඇති කොන්ත්‍රාත්තුවක් ප්‍රචාරන දැන්වීම් මගින් ටෙන්ඩර් කැඳවීමකින් තොරව සිදු කිරීමෙන් 255 අධිකාරය වන නගර සභා ආඥාපනතේ 40 වන වගන්තියෙහි විධි විධානයන්ට පටහැනිව ක්‍රියා කර මහරගම නගර සභාවේ සභාපතිවරයා වශයෙන් ඔහු වෙත පිරිනමා ඇති බලතල අනිසි ලෙස ක්‍රියාත්මක කිරීම.
  6. මහරගම නගර සභාවේ සභාපතිවරයා වශයෙන් කටයුතු කරමින් මහරගම නගර සභා බල ප්‍රදේශය තුළ මාකුඹුර ආදාහනාගාරය ඉදිකිරීමට අදාළව කොන්ත්‍රාත්තුව සම්බන්ධයෙන් සභාවේ අනුමැතිය නොලබා මාකුඹුර දකුණ මෙන්සින් ජ්‍යෙෂ්ඨ පුරවැසි සමිතිය හා සුමේධා ජ්‍යෙෂ්ඨ පුරවැසි සමිතිය සමග ගිවිසුම්ගත වීමට කටයුතු කිරීමෙන් 255 අධිකාරය වන නගර සභා ආඥාපනතේ 39 වන වගන්තියෙහි විධිවිධානයන්ට පටහැනිව ක්‍රියා කර මහරගම නගර සභාවේ සභාපතිවරයා වශයෙන් ඔහු වෙත පිරිනමා ඇති බලතල අනිසි ලෙස ක්‍රියාත්මක කිරීම.

තවද, 1989 අංක 12 දරන පළාත් සභා (අනුශාංගික විධිවිධාන) පනතේ දෙවන වගන්තිය සමග කියවිය යුතු නගර සභා ආඥාපනතේ 184(1අ) වගන්තියේ සඳහන් විධිවිධානවලට අනුකූලව, පරීක්ෂණ කොමිෂන් සභා පනත යටතේ පත් කරන ලද කොමසාරිස්වරයෙකු සතු බලතල මෙම ඒක පුද්ගල පරීක්ෂණ සභාව වෙත හිමිවන අතර, ඉහත සඳහන් කරුණු පරීක්ෂා කිරීමේදී අදාළ කරගත යුතු බවට හඳුනාගත් ලිඛිත හා වාචික සාක්ෂි පහත උපලේඛනයට ඇතුළත් කර ඇති බව ද වැඩිදුරටත් දන්වනු කැමැත්තෙමි.

රොෂාන් ගුණතිලක

ආර්ථිකව අන්තිම බාර් විච්ඡේදි යුළස්සි පීච්චි එල්අයිඑම්(ශ්‍රී ලංකා)

එන්ඩිසි පීච්චි

මාර්ෂල් ඔෆ් ද ශ්‍රී ලංකා එයාර් ෆෝර්ස්

ආණ්ඩුකාරවර,

බස්නාහිර පළාත.

2022 දෙසැම්බර් මස 29 දින,

බත්තරමුල්ල, බස්නාහිර පළාත් සභා ගොඩනැගිල්ලේ පිහිටි,

බස්නාහිර පළාතේ ආණ්ඩුකාරවර කාර්යාලයේදීය.

EOG 01-0019